

16 ta' Dicembru, 1946.

Imhallee:

L-Onor. Dr. W. Harding, B.Litt., LL.D.

Il-Pulizija versus John Scerri

**Libell — Ingurja — Verità tal-Konvicju — Gurnal —  
Prova — Plena — Art. 266 (4) tal-Kodiċi Kriminali,  
u art. 15 tal-Kap. 117.**

*F' materja ta' libell dwar ingurja bl-istampa għandha ssir distinzjoni bejn dik li hija "allegation of fact" u dak li huwa "comment".*

*Biez tirnezzi d-difiża tal-verità tal-konvicju hemm bżonn li l-fatt jiġi pruvat; u biez il-komment ikun ġustifikat hemm bżonn li jkun "fair and bona fide".*

*Jekk imbagħad l-imputazzjoni tiġi sostanzjalment pruvata, allura ineżattezza żgħira dwar dettall li ma jkunx materjali ma hiex ta' ostakolu li d-difiża tirnezzi.*

*Il-falsità tal-kliem ingurjuż hija preżunta favur il-kwerelant; dan ma għandux bżonn jipprova din il-falsità; imma l-kwerelat jista' jirribatti dik il-preżunzjoni bi prova kuntrarji.*

*Biez jiġi stabbilit jekk l-artikolu huwiex libellus għandu jittiehed*

kollu kemm hu fil-kumpless tiegħu, billi jithares l-iffett ġenerali ta' l-artikolu kollu fuq il-qarrej.

Ċerta latitudini għandha tingħata lill-ġurnalista, speċjalment f'każ ta' materji politiki; imma taht limiti razzjonevoli.

Għandlu wkoll jitqies dak li jkun fehem il-qarrej ta' l-artikolu, u mhux dak li kella f'moħħu min kitbu.

Meta l-tentativ tal-prova tal-konċiżju jikkonstitwixxi speċifikazzjoni ta' fatti determinati in sostenn ta' l-imputazzjoni ġenerika, il-falliment ta' dak it-tentativ huwa raġuni ta' awment tal-piena kontra l-kwerelat. Imma dan wa jistax isir fil-każ ta' libell, billi fil-liġi ta' l-istampa ma hemmx ripetuta d-dispożizzjoni li kemm fil-Kodiċi Kriminali f'materja ta' ingurja u li tippreskrivi dan l-awment ta' piena. U lanqas jista' jingħata dan l-awment ta' piena fis-sedi ta' l-appell meta l-appell ikun tal-kwerelat.

Il-Qorti, — Rat iċ-ċitazzjoni li biha l-imsemmi John Scerri ġie mressaq quddiem il-Qorti Kriminali tal-Magistrati ta' Malta, fuq kwerela magħmula milli-Onorevoli Henry Jones, u ġie illu imputat illi matul l-aħħar sena, bhala editur tal-ġurnal "Il-Gannett", per mezz ta' stampati li ġew minnu publikati, jew li hu ppermetta li jiġu publikati, fl-artikolu miġ-ġub (1) fit-tielet paragrafu tat-tielet kolonna tat-tieni faċċata tan-numru 18 tad-9 ta' Marzu 1946 ta' l-istess ġurnal, taht it-titolu "Round the Island — By Our Own Correspondent", bil-kliem li jibda "Smajna" u jspiċċaw "għamlilhom", (2) fir-aba' paragrafu tat-tieni kolonna tat-tieni faċċata tan-numru 21 tal-20 ta' April 1946, ta' l-istess ġurnal, taht it-titolu "Round the Island — By Our Own Correspondent", bil-kliem li jibdew "X'jaqa u ġum", u jspiċċaw bil-kliem "mill-ħsarat ta' Malta", u (3) fit-tielet kolonna tat-tielet faċċata tan-numru 26 tad-29 ta' Gunju 1946 ta' l-istess ġurnal, taht it-titolu "How do you do, Mr. Jones", iffirmat "Ix-xilejx", bil-kliem li jibdew "Mr. Jones" u jspiċċaw "f'juri", u li kopji tagħhom jinsabu maċ-ċitazzjoni, infama lill-istess Onorevoli Jones billi imputalu fatti determinati bl-iskop li joffendi l-unur u r-riputazzjoni tiegħu u li jesponih għat-tmaqdir tal-publiku;

Rat is-sentenza mogħtija mill-Qorti Kriminali tal-Magistrati ta' Malta fl-20 ta' Lulju 1946, li biha l-imsemmi John

Scerri gie misjub hati skond l-imputazzjoni, u kundannat għall-piena tal-multa ta' £6;

Rat ir-rikors li bih il-kundannat appella lil din il-Qorti kontra din id-deċiżjoni, u ta'ab ir-revoka tagħha u l-helsien tiegħu minn kull imputazzjoni u piena;

Rat id-deċiżjoni in parte mogħtija minn din il-Qorti fit-23 ta' Settembru 1946 (riportata in kopja fol. 25), li biha gie provvdut fuq l-incident tal-provi offerti mill-imputat għar-riġward ta' l-"exceptio veritatis";

*Omissis;*

Ikkunsidrat;

L-imputazzjoni, kif jidher mit-termini tal-kwerela, minn dawk tač-ċitazzjoni, u mis-sentenza appellata, hi taht l-inċiż ittra (a) ta' l-art. 15 ta' l-Ordinanza dwar l-Istampa, Kap. 117 Ediz. Riveduta. Dan l-inċiż jikkontempla l-każ li fih il-libeli "contains specific imputations against such person tending to injure his character and reputation, and to expose him to public ridicule or contempt....." L-art. 16 jippermetti l-prova tal-verità tal-fatti jekk l-imputat, fl-istadju preliminari tal-kawża, jassumi r-responsabilità kollha għall-libeli allegat u jiddikjara li jrid jipprova l-verità tal-konvicju. Din l-"exceptio veritatis" hi ammessa biss fil-ħames każijiet indikati f'dan l-art. 16. Jekk l-imputat jirnexxilu jipprova sostanzjalment il-verità, allura jehies mill-piena, basta li l-Qorti tkun soddisfatta li l-prova tal-verità kienet ta' interess publiku. Fil-każ preżenti, l-imputat, fl-proċeduri quddiem il-Qorti t'Isfel, iddikjara "in limine litis" (fol. 11) li hu jrid jipprova l-verità tal-fatti;

L-artikoli inkriminati jirriġwardaw tant l-attività politika tal-kwerelant bħala membru elettiv tal-Kunsill tal-Gvern, kemm ukoll attivitajiet oħra tiegħu kummerċjali bħala direttur tal-Ko-Operativa tal-Bd'ewa f'Għawdex. Għalhekk, għalkemm il-verità tal-konvicju ma hijiex ammissibili taht l-inċiż (a) art. 16, għaliex, kif gie mfakkar fid-deċiżjoni fol. 25, membru tal-Kunsill ma huwiex ufficjal jew impjegat publiku, eżo non ostanti dik il-prova hi ammissibili taht l-inċiż (c) għall-aktivitajiet kummerċjali tal-kwerelant u taht l-inċiż (d) għall-aktivitajiet tiegħu politiċi;

Ikkunsidrat;

Illi f'din il-materja ta' libell, u għas-soluzzjoni korretta

tal-kwistjoni involuta f'din il-kawża, jidher li hu utili li wiehed iżomm quddiem għajnejh dawn il-prinċipji:—

1. Għandha ssir d'stinzjoni bejn dak li hu "allegation of fact" u dak li hu "comment". Il-fatt għandu jiġi pruvat, biex tirnexxi d-difiża tal-verità tal-konviċju ("plea of justification"). Il-komment hu, fil-kliem ta' Odgers (On Libel and Slander, 6th Edition, p. 161): "The expression of the judgment passed upon certain alleged facts by one who has applied his mind to them, and who, while so commenting, assumes that such allegations of facts are true". Biex il-komment ikun ġustifikat jehtieg li jkun "fair and bona fide". Jekk il-komment jibbiegħed mill-fatt kommentat, u jimplika asserzjoni ta' fatt ġdid, allura dan il-fatt ġdid għandu jiġi kopert bil-prova tal-verità, għaliex ma jibqax komment;

2. Jekk l-imputazzjoni tiġi sostanzjalment pruvata, allura inezattezza żgħira dwar dettall li ma jkunx materjali ma hijiex ta' xkiel li d-difiża tirnexxi. Għe ritenut fil-kawża "Alexander vs. North Eastern Railway Coy." 34 L.J., Q.B. 152, li "if the substantial imputation be proved true, a slight inaccuracy in one of its details will not prevent the defendant from succeeding, provided the inaccuracy in no way alters the complexion of the affair, and would have no different effect on the reader than that which the literal truth would produce";

3. Il-falsità tal-kliem ingurjużi hi preżunta favur il-kwelerant, u dan ma għandux bżonn jagħti prova ta' din il-falsità; il-konvenut jista' jirribatti l-preżunzjoni bil-prova kuntrarja (Odgers, loc. cit., pag. 149);

4. Wiehed għandu jqis l-artikolu kollu kemm hu, fil-kumpless tiegħu, u ma jagħtix piż żejjed għal xi kelma vivaċi "I hawn u "I hemm, li tista' tiġi mitigata bil-kontest; għandu jithares l-effett ġenerali ta' l-artikolu kollu fuq il-qarrej. Iċ-Chief Justice Lord Kenyon, in R. vs. Reeves, 26 How. St. Tr. p. 592, qal hekk:—"The jury should in every case consider the book or newspaper as a whole, and in a fair, free, and liberal spirit, not dwelling too much upon isolated passages, or upon a strong word here and there, which may be qualified by the context, but endeavouring to gather the general effect which the whole composition would have on the minds of the public";

5. Certa latitudini ghandha tigi moghtija, s'intendi taht linn ti ragjonevoli, lill-gurnalisti, partikolarment f'każ ta' materji politici. L-istess Lord Kenyon kien qal li "considerable latitude must be given to political writers", u li wiehed ghandu "deal with them in a broad spirit, allowing a fair and wide margin, looking upon the whole, not isolated words". U l-Odgers, fi bran citat fis-sentenza moghtija mill-Qorti ta' l-Appeil Maitija fil-kawża "Dr. Masini vs. Dr. Bartolo", 5 ta' Ottubru 1928, qal:— "Newspaper writers, though in strict law they stand in no better position than any other person, are generally allowed greater latitude by juries. It is regarded in some measure the duty of the press to watch narrowly the conduct of all Government officials and the working of all public institutions, to comment freely on all matters which concern the nation, and fearlessly to expose abuses, should any be found to exist";

6. Hu importanti illi wiehed iqis dak li jkun fehem min qara l-artikolu inkriminat, u mhux dak li keidu f'rasu (bla ma deher minn kliemu) dak li kitbu. Ighid l-lawtur fuq citat (p. 93):— "What was passing in his own mind is immaterial..... words cannot be construed according to the secret intent of the writer..... the question is, therefore, always: how were the words understood by those to whom they were originally published?"

Fermati dawn il-principji, hu agevoli wiehed jghaddi ghall-eżami tal-każ in ispeċje. Il-każ ta' kull wiehed mit-tliet artikoli jitqies separatament, ghalix il-materia taghhom hi "severable", u kull wiehed hu manifestament fuq sogġett s'parat, apparti li gie publikat f'numru separat tal-gurnal;

In kwantu ghall-artikolu li hemm fin-numru tad-9 ta' Marzu 1946, dan jikkontjeni l-allegazzjoni ta' fatt u komment fuqu. L-allegazzjoni hi illi wiehed e'lettur mill-Hamrun talab lill-kwerelant sabiex jagħmel interpellanza fil-Kunsill dwar it-triq fejn joqghod dan l-elettur, u li l-kwerelant wiegħbu li għall-Hamrun ma jrid jagħmel xejn ghalix mill-Hamrun mhux żgur iddobba għaxar voti. Il-koment hu illi l-Hamruniżi bi h'siebhom jibghatu ttra lill-Onor. Jones biex jirringrazzjawh għaċ-ċertifikat sabih li għamlilhom;

Kwantu għall-fatt, din il-Qorti hi inklinata li taċċetta, kif fil-fatt taċċetta, il-versjoni tax-xhud Rokku Farrugia (sol.

47), u ghalbekk tjrritjeni l-fatt sostanzjalment pruvat. Il-prova tal-verità ghandha titqies li saret fi-interess publiku, ghalix tmiss materja ta' "public welfare";

Kwantu ghall-komment, dan jimplika illi l-Hamrunizi kienu nies ghorrief meta ma tawx lill-kwerelant blief ghaxar voti; infatti dan biss jista' jfisser il-komment li, bl-istqarrija li mill-Hamrun hu ha ghaxar voti biss, il-kwerelant kien qiegħed jagħmei ċertifikat sabih lill-Hamrunizi. Issa l-komment hu bla dubju ftit vivaċi. Fih hemm bla dubju ċertu ammont ta' "wit". Imma, kif jingħad, "if a man in jest conveys a serious imputation, he jests at his peril". L-istess il-Vescovi, Dig. no. 96, iġhid:— "Non è mai ammesso l-'animus jocandi' quando le parole usate riescono ad offendere". Izda f'dan il-każ ma jidherx li jista' jingħad illi l-komment imur aktar 'l hemm minn komment lepidu, bla ma hu ta' malafama; ghalix lill-qarrej aktar tolgħtu ċ-ċajta milli jiddeżumi xi malafama minnha. Lanqas għandu, wara kolloxx, jintnesa d-"dictum" ta' Chief Justice Cockburn in "Seymour vs. Butterworth", fis-sens li "those who fill a public position must not be too thin-skinned in reference to comments made upon them";

Għalbekk, rigward dan l-ewwel artikolu l-Qorti ma ssibx li hemm reat;

It-tieni artikolu hu dak li hemm fin-numru ta' l-20 ta' April 1946. Anki dan jikkontjeni fatt u komment. Il-fatt allegat hu li l-kwerelant fil-Kunsill ivvota kontra l-mozzjoni tal-Laburisti biex jitwaqqaf kumitat halli jithaffef ix-xogħol tar-"reconstruction" go Malta. Il-komment hu li hadd ma għandu jiskanta, ghalix il-kwerelant kien ġa qal li la l-Maltin ma vvutawx għalih, hu mill-Maltin ma jimpurtaxx u jaħdem biss għall-Għawdxin;

Mill-provi deher illi fil-fatt kien hemm dina l-mozzjoni miġjuba 'l quddiem fil-Kunsill tal-Gvern minn wieħed mill-Membri Elettivi għan-nomina ta' "committee to advise Government on expedition of reconstruction". Il-kwerelant tkellem fuq il-mozzjoni. Hu qal li hu kien jaqbel ma' dik il-parti tal-mozzjoni fis-sens li għandha tingħata konsiderazzjoni aktar serja biex jiġi aċċelerat it-"tempo" tar-"reconstruction"; illi l-Gvern perb kien spjega għalix ir-"reconstruction" ma kienetx qiegħda ssir hekk mala'r kemm wieħed jix-

tieg; iżda li hu ma kienx jaqbel mal-kompożizzjoni tal-Kumitat kif propost fil-mozzjoni privata, u li għalhekk kien fi hsiebu jastjeni;

Issa, kwantu għall-fatt, forsi b'doża ta' generożità jista' jinghad li giet pruvata l-verità, fis-sens li, jekk mhux veru li l-kwerelant ivvota kontra l-mozzjoni, hu veru li, billi astjena, ma sostnihiex bil-vot tiegħu; u forsi, għal min jaqra, ma tantx kienet tagħmel differenza (kif ighidu t-trattatisti Ingliżi, "it would not have added to the sting"). Kieku l-artikolista, minflok qal li vvota kontra, qal li ma sostnihiex għaliex astjena. Iżda l-komment, apparti li ma jidherx li huwa "a reasonable inference" implika "allegation of fact" għidda, dik, cioè, illi l-kwerelant qiegħed deliberatament, bi spiriti ta' rappreżalja, jabbanduna l-interessi ta' l-eletturi Maltin. Dan hu ingurjuż. Kieku l-artikolista illimita ruħu biex jikkritika l-aġir tal-kwerelant fil-Kunsill bhala li mexx f'politiki, mentri jmissu mexxa f'mod ieħor, u qal li b'hekk għad jidher dikati l-interessi ta' l-eletturi Maltin, allura forsi ma jkun hemm ingurja; imma l-artikolista qiegħed ighid, li għall-fatt li lanqas hu assolutament preċiż, illi l-kwerelant kien qiegħed, b'animu deliberat u bi spiriti ta' rappreżalja, ta'lli ma hax vot minn Malta, apposta jittraskura l-interessi ta' l-eletturi Maltin. Dan ma jistax jitqies la veru bhala fatt, u lanqas, in kwantu li hu komment, "fair and bona fide";

It-tre'et artikolu hu dak fin-numru tad-29 ta' Gunju 1946. Dan l-artikolu iirrigwarda tant il-hidma tal-kwerelant fil-Ko-Operativa tal-Bdiewa ta' Ghawdex kemm fi-politika. Meħud fil-kumplex tiegħu, l-artikolu jimporta lill-kwerelant illi hu oed jitterrorizza lil kulhadd li għandu x'jaqsam mal-biedja f'Ghawdex, li dawn il-bdiewa huma, fil-kliem ta' l-artikolista, "ftit oakkara magħgħuna f'ideih", illi hu jrid inehhi x-xoħol tar-"retailers" tal-ewieħ, illi kieku xi hadd kellu (fil-kliem ta' l-artikolista) "ixekkek ftit fuq il-hidma" tal-kwerelant, isib hafna xi jehid, illi lill-Ghawdxin, fil-kamp tal-politika, qed jidbak bihom, u illi hu għad ikollu jaħrab minn Ghawdex malair malair malli l-Ghawdxin jifthu għajneihom. Il-"cist" ta' l-artikolu (anki valutat bil-kriterji liberali msemmijin fil-principji legali fuq enuncjati) għandha tagħti lil min jaqra l-impreżjoni illi l-kwerelant irrenda ruħu hati ta' għemil in-

gust, prepotenti, possibilment dizonest, doppjafaccja. Il-provi li ttanta jaghmel l-appellant ma waslux bl-ebda mod li jip-pruvaw il-verità tal-konvièju. Ma hemm xejn çensurabili fl-interpellanzi li rrizulta li ghamej il-kwerelant fil-Kunsill dwar ir-"retailers" tal-gwież, ankorkè dawn l-interpellanzi setghu, in definitiva, ikunu ta' gid ghall Ko-Operativa. Ma rrizultax li hu mexa b'xi prepotenza mal-bdiewa, kompatibilment maxxoghol tieghu ta' Direttur tal-Ko-Operativa. Xejn ma gie pruvat li jista' jinghad dizonest fil-hidma tieghu; u t-tentativ li sar biex jigi pruvat li hu ried jaghmel xi maneggi fil-finanzi tal-Ko-Operativa, jew li kien jiehu parti fil-bejgh tas-smida bil-"black market", ma rnexxiex;

Anzi, peress li dan it-tentativ kien jikkonsisti fl-ispeçifikazzjoni ta' fatti determinati in sostenju tal-"general charge" kontenuta fil-paragrafi nru. 3 u 4 ta' l-artikolu — fatti li, kieku veri, jirrivestu gravità mhux indifferenti — il-falliment ta' dak it-tentativ kien ikun raguni ta' awment fil-piena, kieku ~~l-art.~~ 15 tal-Kap. 117 kienet ripetuta (dak li ma hijiex, ghal xi raguni li ma tantx tidher çar liema hija) id-dispożizzjoni tal-paragrafu (4) ta' l-art. 266 Kap. 12, u kieku ma ~~hijax~~ ~~hijax~~ l-ostakolu li fuq appell tal-kundannat il-piena ma ~~l-ostax~~ ~~l-ostax~~ tigi awmentata. Infatti hu çar illi, meta l-appellant ittanta jipprova dizonestà fil-finanzi tal-Ko-Operativa u fil-bejgh tas-smida bil-"black market", hu aggrava l-pozizzjoni tal-kwerelant li sa dik il-mument kellu, "inter alia", il-"general charge" kontenuta fil-paragrafi fuq imsemmija ta' l-artikolu inkriminat, mentri issa gew lilu rinfaccjati dawn il-fatti determinati mhux pruvati. Ighid l-Odgers illi — pag. 518 — "the defendant's persistence in the charge is some evidence of malice, and will always tend to aggravate the damages given against him";

Ghal dawn ir-ragunijiet, ghalkemm l-addebitu ta' ma'afama per mezz ta' l-istampa gie eskluż kwantu ghall-ewwel artikolu, gie però konstatat ghar-rigward tat-tieni u t-tielet artikolu; u ghalhekk ir-reat addebitat gie pruvat;

Non ostanti l-eskluzjoni kwantu ghall-ewwel artikolu, il-Qorti, ma hijiex ta' fehma li tigi mnaqqsa l-piena, ghaliex il-prova tal-verità, li ma rnexxiex, ma tindrèix lill-Qorti li taght l-beneficju "laevioris poenae";

Ghalhekk il-Qorti tiddecidi billi, fis-sens premiss, tikkon-



ferma s-sentenza appellata u tichad l-appell. Il-blas tal-multa  
jisr zmien sitt ijiem.

---